

Договор за јавна набавка - Хотелско сместување на гости за потребите на  
општина Конче

Склучен на ден 21.03.2023 година помеѓу:

1. Општина Конче – со седиште на адреса Конче 2424, застапувана преку одговорно лице Градоначалник Златко Ристов, (во понатамошниот текст Договорен орган) од една страна и
2. Друштво за угостителство, трговија и услуги увоз-извоз ДИАМОНД ХОТЕЛ РЕСТОРАН ДООЕЛ Радовиш, со седиште на ул. „Св.Спасо Радовишки“ бр.1 Радовиш, со ЕДБС 4023019510632 и ЕМБС 7358407, застапувано од одговорно лице Иван Димовски (во понатамошниот текст: Носител на набавка-Економски оператор) од друга страна.

ПРЕДМЕТ НА ДОГОВОРОТ

Член 1

Предмет на овој договор е јавна набавка-хотелско сместување на гости за потребите на општина Конче. Со овој договор се регулираат меѓусебните односи на договорните страни за набавка на хотелско сместување на гости согласно Извештајот од спроведената постапка за набавка од мала вредност со објавување на оглас бр.03641/2023 за набавка на хотелско сместување на гости за потребите на општина Конче и Одлуката за избор на најповолна понуда бр.09-417/2 од 14.03.2023 год.

Понудата со техничките спецификации се составен дел на овој договор.

ВРЕДНОСТ НА ДОГОВОРОТ

Член 2

Вкупната вредност на овој договор за набавка изнесува 100.000,00 денари без вклучен ДДВ, зголемена за 18% ДДВ во износ од 18.000,00 денари или вкупна вредност од 118.000,00 денари со пресметан ДДВ.

Единечните цени од предметот на договорот се содржани во доставената понуда со листи на цени која е составен дел од овој Договор.

Не се предвидува корекција на цените, односно цените искажани во понудата на носителот на набавката ќе бидат фиксни за целото времетраење на договорот за јавна набавка до целосна реализација на истиот.

## РОК И НАЧИН НА ИЗВРШУВАЊЕ

### Член 3

Економскиот оператор е должен предметот на договорот да го изврши согласно барањата во техничката спецификација во прилог на оваа тендерска документација по склучувањето на договорот за јавната набавка.

## НАЧИН НА ПЛАЌАЊЕ

### Член 4

Плаќањето на цената по член 2 на овој договор ќе се изврши со доставување на фактура по целосно извршување на предметот на набавката во рок од 60(шеесет) календарски денови кон која е приложена уредно заверена испратница од двете договорни страни.

Начинот на плаќање е задолжителен.

Задолжителни елементи на фактурата која ја доставува економскиот оператор на набавката се:

Потпишани и заверени испратници или извештај за извршената услуга, предмет на договорот за јавна набавка (согласно обврските и барањата од техничката спецификација) од страна на овластени претставници на договорниот орган и носителот на набавката/најповолен понудувач.

Доколку економскиот оператор не достави уредно потпишана и заверена фактура, а ја испорача услугата, договорниот орган не сноси никаква одговорност за плаќање на испорачаната услуга.

## ВРЕМЕТРАЕЊЕ НА ДОГОВОРОТ

### Член 5

Договорот се склучува за временски период од 1 (една) година, согласно дефинираното во тендерската документација или до целосна реализација на проценетата вредност

Договорот се смета за реализиран по истекот на периодот од ставот 1 на овој член на овој договор.

## ОБВРСКИ НА ЕКОНОМСКИОТ ОПЕРАТОР

### Член 6

Економскиот оператор се обврзува да ја изврши услугата од член 1 на овој договор по однос на квалитет, согласно доставената понуда.



Начинот на извршување на услугата предмет на договор за јавна набавка е по нарачка/барање на набавувачот (сукцесивно) во хотел на носителот на набавката.

Договорниот орган за потребите на услугите кои се предмет на договор ќе ги најави најмалку во рок од 1 ден за резервација/обезбедување на хотелски објект пред планираниот престој на официјални гости и делегации на Договорниот орган-општина Конче. Во барањето поднесено од Договорниот орган потребно е да се наведе настанот, времето, бројот на гостите како и други податоци кои ќе бидат од значење за носителот на набавката.

Услугата се смета дека е извршена откако ќе бидат потпишани и заверени испратницата и извештајот за извршената услуга од страна на овластени претставници на договорниот орган и носителот на набавката/најповолен понудувач.

Услугата предмет на набавката треба да биде извршена согласно важечките стандарди за ваков вид на услуга и условите од оваа Тендерска документација.

Начинот на извршување на предметот на договорот е задолжителен за носителот на набавката.

## ОБВРСКИ НА ДОГОВОРНИОТ ОРГАН

### Член 7

Договорниот орган се обврзува дека уредно извршената услуга – предмет на договорот ќе ја исплати согласно одредбите на овој договор и важечките законски прописи, односно во законски предвидениот рок, сметано од денот на приемот на фактурата.

## РАСКИНУВАЊЕ НА ДОГОВОРОТ

### Член 8

Кога една од договорните страни нема да ја исполни својата обврска другата договорна страна може да бара исполнување на обврската од страна на друг економски оператор или да го раскине договорот.

### Член 9

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна 15 дена по писменото известување.

## ЗАВРШНИ И ОПШТИ ОДРЕДБИ

### Член 10

Договорните страни можат да ги исполнат или изменат одредбите од овој договор само спогодбено.

Договорната страна која бара измена или дополнување е должна своето барање до другата страна да го достави во писмена форма.

Одредбите од овој Договор можат да се изменат или дополнат со склучување на Анекс на Договорот, согласно со одредбите од Законот за јавни набавки.

Дополнувањата и измените на овој договор се важечки ако се направени во писмен облик и ако се потпишани од двете договорни страни.

### Член 11

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава надлежен суд во Струмица.

### Член 12

Овој договор е составен од 4 (четири) еднообразни примероци од кои по 2 (два) за договорниот орган и 2 (два) за економскиот оператор.

НАРАЧУВАЧ



Општина Конче  
Градоначалник  
Златко Ригов

Прилог: Понуда од економскиот оператор

НОСИТЕЛ НА НАБАВКАТА  
ДУТУ ДИАМОНД ХОТЕЛ  
РЕСТОРАН ДООЕЛ Радовиш  
Управител  
Иван Димовски



## Прилог 1 – Образец на понуда

Врз основа на **Огласот со број 03641 /2023** од страна на Општина Конче, 2424 Конче, за доделување на договор за јавна набавка на Хотелско сместување на гости за потребите на општина Кончесо спроведување на постапка за доделување на договор за јавна набавка од мала вредност и на тендерската документација, ја подиссуваме следнава:

### ПОНУДА

#### Дел I – Информации за понудувачот

I.1. Име на понудувачот: Диамонд Хотел и ресторант

I.2. Контакт информации :

Адреса: Свети Спасо Радовишки бр.1

Телефон: 078-247-288

Факс: ///

Е-пошта: diamondhotel2019@yahoo.com

Лице за контакт: Иван Димовски

I.3. Одговорно лице: Иван Димовски

I.4. Даночен број: 4023019510632

I.5 Матичен број: 7358407

#### Дел II – Техничка понуда и финансиска понуда

II.1.Согласни сме да ги понудиме следните услуги:

##### **Хотелско сместување на гости за потребите на општина Конче**

Ред. бр.	ОПИС	Ед.мерка	Количина	Ед.цена
1.	Сместување во хотелски објекти во еднокреветна соба со појадок	Бр.	1	2400,00
2.	Сместување во хотелски објекти во двокреветна соба со појадок	Бр.	1	3000,00
<b>ВКУПНО</b>		<b>5400,00</b>		
<b>18% ДДВ</b>		<b>972,00</b>		
<b>Вкупно со ддв</b>		<b>6372,00</b>		

II.1. Согласно сме да ја извршиме предметната набавка согласно техничката спецификација и условите наведени во тендерската документација

II.2. Ги прифаќаме начинот и рокот на вршење на услугите утврдени во тендерската документација.

### Дел III – Финансиска понуда

III.1. Вкупната цена на нашата понуда вклучувајќи ги сите трошоци и погусты, без ДДВ, изнесува:  
\_\_\_\_\_5400.00\_\_\_\_\_ денари [со бројки] (\_\_\_\_петилјадичетрстотиниденари\_\_\_\_) [со букви].

III.2. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

III.3. Со поднесување на оваа понуда, во целост ги прифаќаме условите предвидени во тендерската документација.

Место и датум

Одговорно лице

\_\_\_\_\_Радовиш 10.03.2023\_\_\_\_\_

\_\_\_\_\_  
(потпис и печат) \*

Понудата може да биде потпишана од одговорното лице и од лице овластено од одговорното лице за што се доставува овластување